

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī uttamūr vīrarāghavācāryamahādēśika pranītam*  
**॥ śrīhayagrīvābhigamanam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīhayagrīvābhigamanam ॥

aniruddhatanōrjātamātmabhūklēśanāśanam |

abhicacchāmi lakṣmīśaṁ hayagrīvavapurdharam || 1 ||

sūryo'dhunā sarasijāni vikāsyā sarvān

utthāpayan nijakaraistimiraṁ nirasya |

abhyudgatō dhṛtanavāsanapuṇḍarīkaḥ

śrīvājivaktra bhagavāṁstava suprabhātam || 2 ||

vēdāḥ purastadanu tanmahiṣī girīśō

vācaspatiḥ kavibudhau ca kalānidhiśca |

dēvarṣayaśca militā guravaḥ parē ca

śrīvājivaktra bhagavāṁstava suprabhātam || 3 ||

anvēṣaṇāya madhukaiṭabhadroḥ samudrē

vēdā"hrteśca kṛta ādṛtasampracārau |

brahmādibhaktajanaśirṣapariṣkriyārhau

śrīvājivaktra caraṇau śaraṇaṁ prapadye || 4 ||

śrīman lakṣmīhayamukha vibhō svīkuruṣvārcanaṁ mē

śrīmat tē'haṁ caraṇakamalaṁ saṁśrayan sādhu yācē |

indusyandādhikaśubhasudhāsārarūpaṁ tvadīyaṁ

rūpaṁ cittē lasatu mahitaṁ sundaraṁ sēndirām mē || 5 ||

dattvā vēdaṁ drutamatha madhum kaiṭabhañcāsyā cōrau

hatvā yastvaṁ nikhilabhuvanasraṣṭrrakṣāmatānīḥ |

śrīman lakṣmīhayamukha vidhēhyadbhutam tattvabōdham  
 kṣōbhē prāptāpi ca bahuvidhē pracyutiryasya na syāt || 6 ||

yaṁ tvam lakṣmīhayamukha purā svargiṇāṁ kāmakāmaiḥ  
 ārādhyatvam phalamapi diśan vēdatattvārthamanyam |  
 tēbhyō'vōcaḥ sakalavacasāmuttamē'rthē pumarthē  
 sarvāntastthē tvayi bhavatu mē pāramaikāntyaniṣṭhā || 7 ||

nānābāhyēndriyaparavaśam vānaraprāyamētat  
 cittam dhyānam kathamiha tatō vājivaktra prasannah |  
 svaccha -svādu -praguṇa -subhaga -vyōmagaṅgāpravāha -  
 sphitōtkarṣam hayamukha vacaḥ santanu śrēṣṭhatīrtham || 8 ||

vairāgyardvau vihitamanasām naiva dēvāntarārcā  
 mā bhūdēṣā kvacidanumatē satsamṛddhyādikē'pi |  
 tvayyabhyarthyaṁ bhavati yadidaṁ śrīhayagrīva tasmin  
 niṣṭhābhaṅgakṣapaṇipuṇastvaṁ hitē cōdayērmām || 9 ||

satyam satyaprabhṛti suhitam puṣpamādhyātmikam yat  
 tēnaivārcā tava hayamukha śrīpatē pūrṇatrptyai |  
 yāvat rakṣyam bhavati gṛhiṇō dēhavat dāraputrā -  
 dyētattyāgē tvaghamiti dhiyā tatra yuktē niyuṅkṣva || 10 ||

kaiṅkaryam yat turagavadana tvattvadīyaprasattyai  
 bhaktērjñānasya ca dṛḍhabhuvastat parīvāhabhūtam |  
 jñānam tanmē vitanu kṛpayā duṣkṛtāntāḥ kṛtānta -  
 prītyai jātā bhuvi bahutatāḥ yēna nirmūlitāḥ syuḥ || 11 ||

tvatsārūpyam sitahayamukha tvatsnuṣā prāpya patyuḥ  
 jihvāvāsā jayati caturāsyāśca sa tvatkṛpātaḥ |

*pautraḥ śambhurgirivarapatirdakṣiṇāmūrtirevaṁ  
sarvajñō’bhūt mayi ca nikhilō bandhurevaṁ prasīda || 12 ||*

*madhusūdanavīkṣaṇāvadātāḥ  
iti tasmin mahitē nivēdayantah |  
śubhadhī guṇa sīla vāgvilāsāḥ  
sukhinaḥ syuḥ svakarastha pūruṣārthāḥ || 13 ||*

*ācāryān ayamiha rāṅgalakṣmaṇākhyān  
anyānapyanudivasam gatīm bhajāmi |  
kāruṇyaprasaraṇaśītabhavyarūpāḥ  
kṣemēpsau mayi nipatantu tattadikṣāḥ || 14 ||*

*vēgēna śritajanamādarēṇa sarvāḥ  
nētum yasturagamukhō babhūva vidyāḥ |  
dēvaṁ tam dalitavipakṣamātmapakṣē  
satpakṣam prāṇamanakarma kartumīhē || 15 ||*

*vandē’haṁ hayavadanāṁ dayāpayōdhiṁ  
prāptānāṁ caraṇayugam prakāmabhōgyam |  
dēvānāmapi phaladaṁ divi pradīptaṁ  
divyāṁ nah kalayatu vatsalah sa vidyām || 16 ||*

*vyākhyāmudrākōśaśaṅkhacakraśōbhikarāmbujam |  
puṇḍarīkē niṣaṇṇāṁ śrīśriyāṁ vājimukhaṁ śrayē || 17 ||*

*svacchasphaṭikasaṅkāśapuṇḍarīkapariṣkṛtiḥ |  
turaṅgavadanaḥ śrīmān śrēyasē bhūyasē’stu nah || 18 ||*

śrīman vēṅkaṭaśailanāthakṛpayā prajñāsamāsādana -  
śraddhāsaṁskṛtacētasah sahṛdayān nētum tvadiṣṭam bhavān |  
ākaṇṭham turagāyatē prathayitā vēgasya viśrāṇanē  
tādṛkṣam kalayē bhavantamaniśam lipsustadēva svayam || 19 ||

hayavadananayananalinaprasārikaruṇākaṭākṣamālābhīḥ |  
aṅgīkṛtō yathā syām tathā kṛpām vēṅkaṭēśa mayi dhatsva || 20 ||

anavadhikaruṇāsindhō bandhō mādṛkṣadīnalokānām |  
ambujalōcana kānta śriyasturaṅgāsyā tē padam śaraṇam || 21 ||

kavitārkikabhūyiṣṭhē sadasi prathitē'pi mē |  
prasīda bhagavan kuryāḥ jētāram mām śriyah patē || 22 ||

॥ śrīhayagrīvābhigamanam samāptam ||